

Eýranly küştçüler halkara ýaryşda bürenjeksiz çykyş etdiler

Category: Kitapcy, Publisistika

написано kitapcy | 26 января, 2025

Eýranly küştçüler halkara ýaryşda bürenjeksiz çykyş etdiler

EÝRANLY KÜŞTÇÜLER REŽIME «ÝUMRUK ÇENEDI»: **HALKARA ÝARYŞDA BÜRENJEKSIZ ÇYKYŞ ETDILER**



Almatyda geçirilen ýaryşda iki oýunçy bürenjeksiz çykyş edip, režime garşylyk görkezdi.

Sara Hadym Gazagystanyň Almaty şäherinde geçirilen FIDE-niň Küşt boýunça dünýä çempionatynda bürenjeksiz bäsleşýär (Reuters)

Eýranly iki küştçi halkara ýaryşda bürenjeksiz çykyş edip, ýurtlarynyň kanunlaryna ýumruk çenedi. Munuň özi yslamy geýniş düzgünlerini bozandygy öňe sürülen ýaş gyzyň tussag astyndaky ölüminden soň görkezilen ýokary profilli protest boldy.

Fotosuratlarda Sara Hadymyň we Atousa Purkaşyýanyň şu hepde Gazagystanyň Almaty şäherinde geçirilen FIDE-niň Küşti çalt oýnamak boýunça dünýä çempionatynda Tähran režiminiň häkimiýet başyndaky ruhanylaryň mejbury talaby bilen atdyrylýan bürenjeklerini atynman ýaryşa çykandyklaryny görmek bolýar.

Olaryň ikisi-de fotosuratlarda baş güne çeken bäsleşikde çykyş eden wagtlarynea küşt tagtasynyň başyna kelleaýyk çykýar. Dünýäniň önüne adam geçirtmeýän norwegiýaly küştçi çempiony

Magnus Karlсениñem gatnaşan ýaryşy aýdymçylaryň, tansçylaryň, hor. ansambllarynyň we ýerli pop toparynyň çykyş eden 90 minutlyk ýokary derejeli açylyş dabarasy bilen bat alypdy.

Eýrandaky gapma-garşylyk paýtagt şähere gezmäge gelende bürenjegini talabalaýyk atynmandygy bahana edilip saklanan 22 ýaşly kürt gyzy Mahsa Amininiň tussag astynda ölmegi bilen başlapdy. Hepdeläp dowam eden demonstrasiýalar, gijelerine üçeklerden zyňylýan bannerler, režimiň žandarma nokatlaryny nyşana alýan we beýleki nägileçilikli hereketler režimi sarsgyna saldy. Eýranyň Adam hukuklary boýunxa aktiwistleriniň Habarlar agentliginiň (Hrana) habar bermegine görä protestler döwründe birnäçe ýaş oglan-gyzlar bilen birlikde azyndan 500 adam režim güýçleri tarapyndan öldürildi.

Sara Hadym Şeria diýlip tanalýan 25 ýaşly Hadym Eýranyň bäsleşikçi küşt dünýäsinde lowurdaýan göz gamaşdyryjy ýyldyz bolsa-da, onuň ygtyýarlylar bilen arasy öňdenem öwerlikli däl. Ol 2020-nji ýylda Milli ýygyny topary taşlanam bolsa, soň topara täzeden goşulypdy. Hadym Almatyda dört oýunda utup, üç oýnunda utuldy, bir oýnuny-da deňe-deň tamamlady.



Atousa Purkaşıyan

34 ýaşly Purkaşıyan bolsa alty gezek Eýranyň çempiony boldy. Purkaşıyan ýaryşynyň başky iki gününde baş gezek ýeňiş gazandy, bir gezek utuldy, iki gezegem deň-deň boldy.

Olaryň ikisi-de tähranlı çempionlar we ýurduň içinde-de, daşynda-da birnäçe gezek küşt ýaryşlarynyň ýeňijisi boldular. Ikisi hem Almatyda özlerini alyp baryşlary hakda jemgyýetçilige beýanat bermedi ýa-da bürenjeksiz fotosuratlaryny sosial mediýa hasaplarynda paýlaşmady. Olaryň bu «ýumruk çeneme» hereketleri hakdaky habarlar Eýrandaky

reformist gazetlerde we sport mediýasynda berilenem bolsa, reaksioner režimiň tarapdarlarynyň eýelik edýän habar beriş serişdeleri we beýleki mediýa organlary tarapyndan görmezlige salyndy.

Köp sanly oýunçy we tanymal adamlar halk köpçüligine açyk çärelerde we sosial mediýada mejbury bürenjeguni atynman görüldi. Şeýle-de, Tähran ygtyýarlylarynyň Yslam Respublikasyna halkara sport ýaryşlarynda türbansyz wekilçilik etdiler.

Geçen hepdelerde Tährandaky dini diktaturanyň garamagyndaky güýç ulanyjy gulluklar oktýabr aýynda Günorta Koreýadaky ýaryşda saçlary açyk ýagdaýda çykyş eden dagçy Elnaz Rekabiniň öýüni ýykypdylar. Geçen aý ýaryşlara gatnaşan başga bir eýranly okçy Tähranda geçirilen baýrak gowşuryş dabarasyna bürenjeksiz gelipdu.

Eýranyň Sport ministriniň orunbasary Merýem Kazimipur geçen aý käbir zenan türgenleriň «yslamy kadalara» ters hereket edendigini boýun alypdy, ýöne ol soň şol türgenleriň ötünç sorandygyny aýdypdy.

Borzu DARAGAHİ,
halkara korrespondent / @borzou

Penşenbe 29.12.2022 ý. Publisistika